

মাত্রাবৃত্তে

কে যেন বলল মাত্রাবৃত্তে যা - কিছুই সম্প্রতি  
রচিত হয়েছে তাদের কোনোই শিল্পমূল্য নেই,  
এই শুনে আমি উন্মন হয়ে তিন - তিন মাত্রায়  
ছিন্ন ছিন্ন শব্দ সাজিয়ে ভাসিয়ে দিলাম ভেলা।

নৌকা চলেছে চূর্ণ চূর্ণ চিত্রকল্প নিয়ে,  
কে জানে কখন পৌঁছবে ঘাটে, শুধু এইটুকুই জানি  
তাদের মধ্যে পারস্পর্য দেখতে না পেয়ে খুব  
ক্ষুণ্ণ হবেন অন্যপারের বন্ধুরা অনেকেই—

আমার কথায় তবুও থাকুক সুরেলা অসংগতি।

অলোকরঞ্জন দাশগুপ্ত

